

DEĊIŻJONI TAL-KUMMISSJONI

tal-4 ta' Frar 2011

li temenda d-Deċiżjonijiet Nru 2002/741/KE, 2002/747/KE, 2003/31/KE, 2003/200/KE, 2005/341/KE u 2005/343/KE sabiex ittawwal il-validità tal-kriterji ekoloġiċi għall-ghoti tal-Ekotikketta tal-UE għal ċerti prodotti

(notifikata bid-dokument numru C(2011) 523)

(Test b'relevanza għaż-ŻEE)

(2011/81/UE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (KE) Nru 66/2010 tal-Parlament Ewropew u tal-Kunsill tal-25 ta' Novembru 2009 dwar skema ta' Ekotikketta tal-UE ⁽¹⁾, u partikolarment il-paragrafu 3 (c) tal-Artikolu 8 tiegħu,

Wara li kkonsultat mal-Bord għall-Ekotikkettar tal-Unjoni Ewropea,

Billi:

- (1) Id-Deċiżjoni tal-Kummissjoni 2002/741/KE tal-4 ta' Settembru 2002 li tistabbilixxi l-kriterji ekoloġiċi riveduti għall-ghoti tal-Ekotikketta Komunitarja lil karta għall-ikkuppjar u karta grafika u li temenda d-Deċiżjoni 1999/554/KE ⁽²⁾ tiskadi fil-31 ta' Diċembru 2010.
- (2) Id-Deċiżjoni tal-Kummissjoni 2002/747/KE tad-9 ta' Settembru 2002 li tistabbilixxi kriterji ekoloġiċi riveduti għall-premjazzjoni ta' ekotikketta Komunitarja għall-bozoz tal-elettriku u li temenda d-Deċiżjoni 1999/568/KE ⁽³⁾ tiskadi fil-31 ta' Diċembru 2010.
- (3) Id-Deċiżjoni tal-Kummissjoni 2003/31/KE tad-29 ta' Novembru 2002 li tistabbilixxi kriterji ekoloġiċi riveduti għall-ghoti tal-Ekotikketta Komunitarja għad-deterġenti tal-magni għall-hasli tal-platti u li temenda d-Deċiżjoni Nru 1999/427/KE ⁽⁴⁾ tiskadi fil-31 ta' Diċembru 2010.
- (4) Id-Deċiżjoni tal-Kummissjoni 2003/200/KE tal-14 ta' Frar 2003 li tistabbilixxi kriterji ekoloġiċi riveduti għall-ghoti tal-ekotikketta Komunitarja għal deterġenti tal-londri u li temenda d-Deċiżjoni 1999/476/EC ⁽⁵⁾ tiskadi fil-31 ta' Diċembru 2010.
- (5) Id-Deċiżjoni tal-Kummissjoni 2005/341/KE tal-11 ta' April 2005 li tistabbilixxi kriterji ekoloġiċi [u r-rekwiżiti

ta' valutazzjoni u verifika marbutin magħhom] għall-ghoti tal-Ekotikketta Komunitarja għall-kompjuters portabbli ⁽⁶⁾ tiskadi fil-31 ta' Diċembru 2010.

- (6) Id-Deċiżjoni tal-Kummissjoni 2005/343/KE tal-11 ta' April 2005 li tistabbilixxi kriterji ekoloġiċi [u r-rekwiżiti relatati ta' evalwazzjoni u verifika] għall-ghoti tal-Ekotikketta Komunitarja għall-kompjuters personali ⁽⁷⁾ tiskadi fil-31 ta' Diċembru 2010.
- (7) B'konformità mar-Regolament (KE) Nru 66/2010, saret reviżjoni f'waqtha tal-kriterji ekoloġiċi, kif ukoll tar-rekwiżiti relatati ta' valutazzjoni u verifika, stabbiliti minn dawk id-Deċiżjonijiet.
- (8) Minhabba l-istadji differenti tal-proċess tar-reviżjoni għal dawk id-Deċiżjonijiet, huwa xieraq li jittawlu l-perjodi ta' validità tal-kriterji ekoloġiċi u r-rekwiżiti relatati ta' valutazzjoni u verifika li huma jistabbilixxu. Il-perjodu ta' validità għad-Deċiżjonijiet 2003/31/KE u 2003/200/KE għandu jittawwal sat-30 ta' April 2011. Il-perjodu ta' validità għad-Deċiżjonijiet 2002/741/KE, 2005/341/KE u 2005/343/KE għandu jittawwal sat-30 ta' Ġunju 2011. Il-perjodu ta' validità għad-Deċiżjoni Nru 2002/747/KE għandu jittawwal sal-31 ta' Awwissu 2011.
- (9) Id-Deċiżjonijiet 2002/741/KE, 2002/747/KE, 2003/31/KE, 2003/200/KE, 2005/341/KE, 2005/343/KE għandhom għalhekk jiġu emendati skont dan.
- (10) Il-miżuri previsti f'din id-Deċiżjoni huma skont l-opinjoni tal-Kumitat imwaqqaf bl-Artikolu 16 tar-Regolament (KE) Nru 66/2010,

ADOTTAT DIN ID-DEĊIŻJONI:

Artikolu 1

L-Artikolu 5 tad-Deċiżjoni 2002/741/KE jinbidel b'dan li ġej:

“Artikolu 5

Il-kriterji ekoloġiċi għall-grupp ta' prodotti 'karta għall-ikkuppjar u karta grafika', kif ukoll ir-rekwiżiti relatati ta' valutazzjoni u verifika, għandhom jibqgħu validi sat-30 ta' Ġunju 2011.”

⁽¹⁾ ĠU L 27, 30.1.2010, p. 1.⁽²⁾ ĠU L 237, 5.9.2002, p. 6.⁽³⁾ ĠU L 242, 10.9.2002, p. 44.⁽⁴⁾ ĠU L 9, 15.1.2003, p. 11.⁽⁵⁾ ĠU L 76, 22.3.2003, p. 25⁽⁶⁾ ĠU L 115, 4.5.2005, p. 1.⁽⁷⁾ ĠU L 115, 4.5.2005, p. 35.

Artikolu 2

L-Artikolu 5 tad-Deċiżjoni 2002/747/KE jinbidel b'dan li ġej:

“Artikolu 5

Il-kriterji ekoloġiċi għall-grupp ta' prodotti 'bozoz tal-elett-riku', kif ukoll ir-rekwiżiti relatati ta' valutazzjoni u verifika, għandhom jibqgħu validi sal-31 ta' Awwissu 2011.”

Artikolu 3

L-Artikolu 5 tad-Deċiżjoni 2003/31/KE jinbidel b'dan li ġej:

“Artikolu 5

Il-kriterji ekoloġiċi għall-grupp ta' prodotti 'deterġenti għall-magni għall-ħasil tal-platti', kif ukoll ir-rekwiżiti relatati ta' valutazzjoni u verifika, għandhom jibqgħu validi sal-30 ta' April 2011.”

Artikolu 4

L-Artikolu 5 tad-Deċiżjoni 2003/200/KE jinbidel b'dan li ġej:

“Artikolu 5

Il-kriterji ekoloġiċi għall-grupp ta' prodotti 'deterġenti tal-londri', kif ukoll ir-rekwiżiti relatati ta' valutazzjoni u verifika, għandhom jibqgħu validi sal-30 ta' April 2011.”

Artikolu 5

L-Artikolu 3 tad-Deċiżjoni Nru 2005/341/KE jinbidel b'dan li ġej:

“Artikolu 3

Il-kriterji ekoloġiċi għall-grupp ta' prodotti 'kompjuters personali', kif ukoll ir-rekwiżiti relatati ta' valutazzjoni u verifika, għandhom jibqgħu validi sat-30 ta' Ġunju 2011.”

Artikolu 6

L-Artikolu 3 tad-Deċiżjoni 2005/343/KE jinbidel b'dan li ġej:

“Artikolu 3

Il-kriterji ekoloġiċi għall-grupp ta' 'kompjuters portabbli', kif ukoll ir-rekwiżiti relatati ta' valutazzjoni u verifika, għandhom jibqgħu validi sat-30 ta' Ġunju 2011.”

Artikolu 7

Din id-Deċiżjoni hija indirizzata lill-Istati Membri.

Magħmul fi Brussell, l-4 ta' Frar 2011.

Għall-Kummissjoni

Janez POTOČNIK

Membru tal-Kummissjoni
